

كتاب :	تاریخ اسلام کی عظیم شخصیات
مصنف :	نامعہ صہیب
تقطیم کار :	فضلی بک سپر مارکیٹ، نزد ریڈیو پاکستان، اردو بازار، کراچی
سال اشاعت :	مئی ۲۰۰۵ء
صفحات :	۵۰۰
قیمت :	۳۵۰ روپے
تبصرہ نگار :	ڈاکٹر صاحبزادہ ساجد الرحمن *

مسلمانوں کی پوری سو سالہ تاریخ میں بہت سے نشیب و فراز آئے، عروج و زوال کی کئی داستانیں رقم ہوئیں۔ فکری تکشیت و رینٹ کا عمل بھی جاری رہا لیکن الحمد للہ انتہائی پُرآشوب حالات میں ایسی شخصیات نے جنم لیا جنہوں نے زمانے کی کایا لپیٹ دی۔ امت مسلمہ کی محسینین کے ایک طویل فہرست ہے، زندگی کے مختلف میدانوں میں کارہائے نمایاں سراجِ حرام دینے والی شخصیات ہر زمانے میں موجود رہیں۔ ان شخصیات کی تاریخ دعوت و عزیمت کو مرتب کرنے کی بہت سی کوششیں اصحاب علم و فضل نے اپنی صوابید اور ذوق کی مناسبت سے سراجِ حرام دیں۔ انہوں نے شخصیات کا انتخاب کیا اور ان کے سوانحی خاکے کے ساتھ ساتھ ان کے افکار عالیہ سے صفات کو مزین کیا۔ محسینین کے تذکرے جہاں اداۓ شکر رب تعالیٰ ہے وہاں اپنی قوم کے مستقبل کی تغیر کے لیے بھی بے حد اہمیت کے حامل ہوتے ہیں، اس لیے کہ ماضی کے حالات کے نتاظر میں حال کی تغیر اور تابناک مستقبل کو ممکن بنایا جا سکتا ہے۔

زیرِ نظر کتاب ”تاریخ اسلام کی عظیم شخصیات“، مختتمہ نامعہ صہیب صاحبہ کی کاوش فکر کا نتیجہ ہے۔ اس کتاب کو مرتب کرنے کی ضرورت کیوں محسوس ہوئی، اس کے متعلق ان کی اپنی رائے پیش خدمت ہے:

”لیکھرز کے اس سلسلے کے اختتام پذیر ہونے کے بعد بھی میری توجہ بار بار اس طرف جاتی تھی کہ اسلام کی سیاسی، علمی اور فکری تاریخ، مختلف ادوار میں عالم اسلام کو درپیش خطرات اور چیلنجز، ان چیلنجز کا مقابلہ کرنے والی شخصیات، ان کی راہ میں حائل مشکلات، ان کے

کام کی نوعیت اور کارناموں کے بیان کے علاوہ ان شخصیات کی ذاتی زندگی اور کردار کی خصوصیات سے متعلق ایسی کتاب موجود ہونی چاہیے جو اسلامی فکر اور نظریات کی ترویج و تبلیغ کرنے والوں کی اجتماعی زندگی میں اور ہر مسلمان کی ذاتی زندگی میں اصلاح کے حوالے سے قابل عمل تباہ تک پہنچنے میں مددگار ہو۔ اپنی استعداد، قابلیت اور علمیت میں کمی کے باوجود اس کام کی ضرورت اور اہمیت کے پیش نظر میں نے اس کو کرنے کا پیڑا خود ہی اختیاً۔

موصوف نے تاریخِ اسلام کی درج ذیل بیس عظیم شخصیات کا انتخاب کیا:

- (۱) حضرت عائشہ صدیقۃؓ
- (۲) حضرت خالدؓ بن ولید،
- (۳) حضرت عمرؓ بن عبد العزیز،
- (۴) امام ابو حنیفہؓ
- (۵) امام مالکؓ،
- (۶) امام شافعیؓ،
- (۷) امام احمد بن حنبلؓ،
- (۸) امام بخاریؓ،
- (۹) امام غزالیؓ،
- (۱۰) سلطان صلاح الدین ایوبیؓ،
- (۱۱) امام ابن تیمیہؓ،
- (۱۲) سلطان محمد فاتحؓ،
- (۱۳) شیخ احمد سرہندیؓ (مجد الدلف ثانی)، (۱۴) شاہ ولی اللہ محدث دہلویؓ،
- (۱۵) شیخ محمدؓ بن عبد الوہاب،
- (۱۶) فکرِ اقبالؓ اور شخصیت کی چند جملیاں،
- (۱۷) مولانا اشرف علی تھانویؓ،
- (۱۸) شیخ حسن البنا شہیدؓ،
- (۱۹) مولانا سید ابوالاعلیٰ مودودیؓ،
- (۲۰) ڈاکٹر حمید اللہ۔

محسینِ ملتِ اسلامیہ کی طویل فہرست سے ان بیس شخصیات کے انتخاب کے اسباب سے متعلق وہ خود رقم طراز ہیں:

”میں نے ابتداء صحابہ کرامؓ میں سے دو شخصیات کے بابرکت تذکرے سے کی، حالانکہ صحابہؓ میں سے ہر ایک اس لائق تھا کہ اس کے حوالے سے کچھ نہ کچھ ضرور تحریر کیا جاتا۔ بالخصوص خلافتے راشدین کی زندگیوں اور کارناموں سے تو امت کے ہر فرد کو مکمل آگاہی ہونی چاہیے۔ لیکن اس موضوع میں اتنی وسعت ہے کہ یہ بذات خود ایک مستقل کتاب کا مطالبہ کرتا ہے اور میں بچپن صفحات میں اس کو سمیئنے کی کوشش کامیاب ہوتی نظر نہ آتی تھی لہذا اس خیال کو ترک کر دیا۔ خصوصیت سے حضرت عائشہؓ اور حضرت خالدؓ کا تذکرہ شامل کرنے کی وجہ یہ تھی کہ یہ دو ہستیاں ایسی ہیں جن کا اپنے دائرہ عمل میں دُور دُور

تک کوئی مقابل نہیں ہے۔ بلکہ حضرت عائشہؓ کے بارے میں تو یہ بات کہی جاسکتی ہے کہ اسلامی تاریخ نے ان کے بعد کوئی عورت بھی ایسی پیدا نہیں کی جو علمی مرتبے اور خدمتِ دین میں ان کی پاسنگ ہو۔ ان کے علاوہ فقہائے اربعہ کو شامل کیا جو زہد اور پاکیزگی کردار میں بھی کیتا تھے اور علمی شان میں بھی ممتاز تھے۔ ان کے چاہئے والے کروڑوں کی تعداد میں پورے بلادِ اسلامیہ میں پھیلے ہوئے ہیں اور کروڑوں لوگوں نے ان کی فقہی کوششوں سے فیض اٹھایا ہے۔ حدیث کی خدمت کے لیے جہاں ہزاروں نقوں کی قربانیاں اور کوششیں ہیں، وہیں سب سے معتبر اور مستند نام امام بخاریؓ کا ہے جن کی کتاب صحیح بخاری کے پڑھنے والے دنیا کے ہر خطے میں موجود ہیں۔ انہی کے تذکرے کے پس منظر میں تاریخِ تدوینِ حدیث انتہائی مختصر انداز میں بیان کی گئی تاکہ حدیث کے بارے میں جو شکوک اٹھائے جاتے رہے ہیں ان کا ازالہ ہو اور قاری کا ذہن صاف ہو سکے۔ بادشاہوں اور سلطانوں میں سے تین کا انتخاب کیا گیا۔ ان میں عمر بن عبدالعزیزؓ کو مثالی خلافت، سلطان صلاح الدین ایوبی کو خارجی حملوں کے محاذ پر شاندار مراجحت اور سلطان محمد فاتحؓ کو یونانیوں کے ناقابلٰ تسخیر مرکز قسطنطینیہ کی فتح اور عثمانی خلافت کے پس منظر میں اس کامیابی کی اہمیت کی وجہ سے چُلتا گیا۔

ان شخصیات کے علاوہ دیگر تمام حضرات وہ ہیں جنہوں نے مجدد دین اور مصلحین امت کی حیثیت سے اپنے اپنے وقت میں دین کو ملاوٹوں اور آمیزوں سے پاک کر کے قرآن و حدیث کے اصل سرچشمے سے امت کو سیراب کیا۔ ان میں امام غزالیؓ، امام ابن تیمیہؓ، مجدد الف ثانیؓ، شاہ ولی اللہؓ، شیخ محمد بن عبد الوہابؓ، مولانا ابوالاعلیٰ مودودیؓ، شیخ حسن البناؓ اور مولانا اشرف علی تھانویؓ شامل ہیں۔ آخری تذکرہ زمانہ قریب کے ڈاکٹر حمید اللہؓ کا شامل کیا گیا جو علمی محاذ پر مغرب کے مستشرقین سے تن تھا مقابلہ کرتے رہے۔

شخصیات کے چنانہ کے حوالے سے جب بات علامہ اقبالؒ کو شامل کرنے سے متعلق آئی تو بارہا یہ خیال آیا کہ شریعت کے معیارِ تقویٰ اور اسلامی عقیدہ و فلسفہ کے لحاظ سے خود ان میں اور ان کے کلام میں شاعرانہ شوہنی کے علاوہ بھی چند باتیں ایسی ہیں جن سے اتفاق کرنا مشکل ہے۔ لہذا ان کے تذکرے کو شامل کیا جائے یا نہیں۔ ابھی اسی سوچ میں تھی کہ سید ابوالحسن علی ندوی کی کتاب ”نقوشِ اقبال“ نظر سے گزری جس کے دیباچے میں انہوں نے ایک ایسی بات تحریر کی ہے جس سے میں یکسو ہو گئی، فرماتے ہیں: (ان کی نادر

شخصیت میں بعض ایسے کمزور پہلو بھی ہیں جو ان کے علم و فن اور پیغام کی عظمت سے میل نہیں کھاتے اور جنہیں دُور کرنے کا موقع انہیں نہیں ملا۔ البتہ میں سمجھتا ہوں کہ اقبال وہ شاعر ہیں جن سے اللہ تعالیٰ نے اس زمانے کے مطابق بعض حکم و حقائق کھلوائے ہیں جو کسی دوسرے معاصر شاعر و مفکر کی زبان سے ادا نہیں ہوئے۔ میرا خیال ہے کہ پیغامِ محمدی کے بقاءِ دوام، امتِ مسلمہ کے استحکام اور اس کی قائدانہ صلاحیت، عصری نظریات و فلسفہ کی بے مائیگی پر ان کے پختہ عقیدہ سے ان کی فکر میں فصاحت اور پچشگی آئی ہے اور ان کی خودی کی تغیری ہوئی ہے۔ اس معاملے میں وہ خاص کر دینی علوم کے ان فضلاء سے بھی آگے ہیں جو مغربیت کی حقیقت سے واقف نہیں اور نہ انہیں اس کے حقیقی اغراض و مقاصد اور تاریخ سے گہری واقعیت ہے۔ آخر میں پھر کہتا ہوں کہ میں نے انہیں اولوالعزیٰ، محبت اور ایمان کا نواخواں شاعر پایا اور اپنے بارے میں میری گواہی یہ ہے کہ جب جب بھی ان کا کلام پڑھا تو دل جوش سے امنڈنے لگا اور لطیف جذبات نے انگڑائیاں لینا شروع کر دیں۔ احساسات اور کیفیات کی لہریں بیدار ہونے لگیں اور رگوں میں شجاعتِ اسلامی کی رو دوڑنے لگی۔ میری نظر میں یہی ان کے شعر کی اصل قدر و قیمت ہے)۔“

مصنفہ نے انتہائی سهل، لنشیں اور منظم اسلوب میں شخصیات کے حالات و واقعات اور افکار و خیالات کو مرتب کیا ہے۔ ہر چند کہ اُن کی منتخب شخصیات کی فکر میں تنوع ہے اور انہوں نے ایک ماہر قلم کار کی حیثیت سے کسی بھی شخصیت کے تذکرے میں اپنی فکر کو شامل نہیں ہونے دیا تاہم کہیں کہیں وہ اپنے فکری جھکاؤ کو قاری سے مخفی رکھنے میں ناکام رہی ہیں، بالخصوص محمد بن عبدالوہاب[ؒ]، سید ابوالاعلیٰ مودودی[ؒ] اور انہیں تیبیہ[ؒ] کے تذکرے اس پر شاہد ہیں۔

محترمہ ناعمہ صہیب صاحبہ کی یہ کاوش لائق تحسین ہے، اگر وہ آخر میں صرف مراجع کے اندرج پر اکتفا نہ کرتیں اور تفصیلی حوالہ جات مہیا فرمادیتیں تو اس کتاب کی علمی و تحقیقی اہمیت میں کئی گناہ اضافہ ہو جاتا۔